

Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Parlament Ewropew u tal-Kunsill li jistabbilixxi l-Programm InvestEU”

(COM(2018) 439 final — 2018/0229 (COD))

(2019/C 62/22)

Relatur: **Petr ZAHRADNÍK**

Konsultazzjoni	Kunsill tal-Unjoni Ewropea, 7.9.2018 Parlament Ewropew, 14.6.2018
Bażi legali	L-Artikoli 175(3) u l-Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali
Adottata fis-sezzjoni	3.10.2018
Adottata fis-sessjoni plenarja	17.10.2018
Sessjoni plenarja Nru	538
Riżultat tal-votazzjoni (favur/kontra/astensjonijiet)	204/1/3

1. Konkluzjonijiet u rakkomandazzjonijiet

1.1. Il-KESE jilqa' bi pjaċir il-fatt li l-pakkett ta' regolamenti dwar il-qafas finanzjarju pluriennali futur jinkludi proposta għat-tishih tal-attivitajiet ta' investiment fl-UE (li għadhom ma laħqux il-livell ta' qabel il-kriżi), b'mod partikolari l-proġetti ta' investiment fit-tul ta' interess pubbliku kbir, filwaqt li jiġi ssodisfat il-kriterju ta' żvilupp sostenibbli (f'konformità mal-impenn tal-UE li tirrispetta dan il-kriterju fil-qafas tal-Aġenda 2030 għall-Iżvilupp Sostenibbli). Il-KESE jilqa' wkoll b'sodisfazzjon din is-soluzzjoni peress li l-oqsma ta' prijetà tal-Programm InvestEU u l-perjodu ta' żmien biex jiġu implimentati, fil-biċċa l-kbira tagħhom, huma konsistenti mal-Aġenda 2030 għall-Iżvilupp Sostenibbli jew jiehdu din tal-aħħar bħala l-punt tat-tluq. Biex tirnexxi l-operazzjoni ta' dan il-programm, ikun tajjeb li tiġi sfruttata kemm jista' jkun il-partecipazzjoni tal-organizzazzjonijiet tas-soċjetà ċivili u tal-imsieħba soċjali.

1.2. Il-KESE jilqa' b'sodisfazzjon l-isforz li għamlet il-Kummissjoni Ewropea biex tohloq strument finanzjarju komprensiv, u jaqbel ukoll mal-gwida dwar il-kontenut tiegħu. Il-ġestjoni unifikata tiegħu, iż-żieda fit-trasparenza tiegħu u l-possibbiltà ta' sinerġiji li jipproponi joffru aktar opportunitajiet biex jinkisbu r-riżultati mistennija, meta mqabbla mas-sitwazzjoni attwali. Il-KESE jenfasizza l-htieġa li l-proġetti jkunu soġġetti għal ittestjar rigoruż għas-suq u li għalhekk tiġi żgurata l-adegwatezza ta' proġetti konkreti li jirrikorru għall-istrumenti finanzjarji. Is-suċċess ta' dan l-istrument jiddependi hafna fuq il-kwalità tal-funzjonament tas-sistema ta' monitoraġġ tiegħu.

1.3. Il-KESE jilqa' b'sodisfazzjon il-fatt li minbarra l-appoġġ għall-infrastrutturi sostenibbli, għall-intrapriżi żgħira u ta' daqs medju u għar-riċerka u l-innovazzjoni, il-Programm InvestEU jiffoka wkoll fuq l-investimenti soċjali u l-kompetenzi. Għalhekk, huwa juri l-importanza tal-investimenti soċjali għall-iżvilupp futur tal-UE. F'dan il-kuntest, il-KESE jaqbel li jkun hemm rabta b'saħħitha bejn il-Programm InvestEU fil-qasam tal-investimenti soċjali u tal-kompetenzi u l-istrumenti tradizzjonali ta' għotjiet, sabiex il-politika soċjali tiġi appoġġjata primarjament mill-Fond Soċjali Ewropew u mill-istrumenti ta' appoġġ għall-impjieġ taż-żgħażaġħ, kif ukoll mill-programmi għall-impjieġi u l-innovazzjonijiet soċjali, bil-għan li jinkisbu investimenti b'solidità massima f'infrastrutturi soċjali sostenibbli, fl-intrapriżi soċjali, fis-servizzi u fiċ-ċentri ta' żvilupp tal-kapital uman.

1.4. Il-KESE jenfasizza, f'dan il-kuntest, li huwa xieraq li fil-Programm InvestEU l-investimenti soċjali ma jiġux sottovalutati u lanqas injorati, iżda għandhom jitqiesu importanti daqs l-investimenti maħsuba primarjament għall-iżvilupp u għall-attivitajiet tal-intrapriżi. Dan jirriżulta, fost affarijiet oħra, mir-riżultati ppreżentati f'Diċembru 2017 mill-Grupp ta' Hidma ta' Livell Għoli dwar l-investiment fl-infrastruttura soċjali fl-Ewropa, ippresedut mis-Sur Romano Prodi. F'dan il-każ, l-investiment pubbliku jista' jkollu r-rwol ta' aċċeleratur tal-investimenti privati.

1.5. Peress li InvestEU huwa tip ta' programm ġdid, il-KESE jkun jaqbel mal-possibbiltà li jitfassal manwal konkret u li faċli jintuża mill-utenti sabiex tiġi stabbilita tipologija adatta tal-proġetti, tal-eżempji tas-sinergiji tagħhom mal-kapitoli l-oħrajn tal-qafas finanzjarju pluriennali u ta' implimentazzjoni adatta tal-kundizzjonijiet li japplikaw fl-Istati Membri.

1.6. Il-KESE jilqa' b'sodisfazzjon l-impatt pożittiv li l-Programm InvestEU mistenni fuq l-iżvilupp tas-swieq finanzjarji fl-Istati Membri; f'dan il-kuntest, huwa jenfasizza l-hteġa qawwija ta' struttura xierqa għas-shab inkarigati mill-implimentazzjoni, b'mod partikolari fil-livell nazzjonali.

2. Kuntest ġenerali tal-proposta u elementi fattwali essenjali

2.1. Il-kriżi ekonomika reċenti naqqset b'mod sostanzjali l-għadd ta' attivitajiet ta' investiment fl-Unjoni Ewropea, li s'issa għadhom ma lahqux il-milja tagħhom. Huwa għalhekk li l-komponenti essenzzjali kollha tal-politika ekonomika tal-UE għandu jkollhom l-għan li jsibu modi biex jagħtu spinta lill-investimenti fit-tul, inklużi dawk li huma ta' interess pubbliku, anke billi jiġu inklużi l-intrapriżi żgħir u ta' daqs medju, peress li jitqies li hu meħtieġ li tiġi rispettata l-fehma tas-socjetà civili.

2.2. Peress li l-ammont ta' riżorsi pubbliċi disponibbli fil-livell nazzjonali u Ewropew mhuwiex biżżejjed biex isiru investimenti ta' interess pubbliku, huwa għalhekk mixtieq li r-riżorsi tal-kapital privat jiġu assoċjati ma' dan il-proċess skont regoli li jindirizzaw l-interess pubbliku. Wiehed mill-modi biex jintlaħaq dan l-għan huwa li fil-baġit tal-UE jinkiseb bilanċ bejn l-istrumenti finanzjarji rimborsabbli u l-istrumenti bbażati fuq il-prinċipju ta' għotjiet.

2.3. L-istrumenti finanzjarji rimborsabbli li jużaw il-possibbiltajiet li joffri l-baġit tal-UE kemm fil-livell ċentrali kif ukoll f'dak nazzjonali kellhom żvilupp sinifikanti b'mod partikolari għall-finijiet tal-qafas finanzjarju għall-perjodu 2014-2020; madankollu, il-firxa tal-użu tagħhom mhix mill-aħjar. Hemm lok għal titjib b'mod partikolari fir-rigward tal-hteġa li għadd kbir ta' strumenti li mhumix ikkoordinati, jiġu allinjati b'mod sistematiku fil-livell ċentrali, f'mekkaniżmu uniku ta' ġestjoni; il-Programm InvestEU huwa wiehed mill-eżempji biex dan ikun jista' jintlaħaq.

2.4. Il-Programm InvestEU jista' jitqies bħala kontribuzzjoni essenzzjali għall-baġit tal-UE, fl-ispirtu tal-innovazzjonijiet attwali tiegħu, li għandha l-għan li tiżgura valur miżjud Ewropew, aktar flessibbiltà, sinergiji bejn kull wiehed mill-kapitoli differenti tiegħu u s-simplifikazzjoni tal-proċeduri tiegħu; fil-każ ta' dan il-programm, din il-kontribuzzjoni għandha ssir fil-forma ta' attività ta' investiment miżjud fit-tul (peress li sal-2027 għandhom jiġu mobilizzati investimenti li jammontaw għal EUR 650 biljun), ta' tishih tar-rwol tas-suq finanzjarju inkluż fir-rigward tal-proġetti ta' interess pubbliku, u ta' allokkazzjoni aktar effiċjenti tal-mezzi baġitarji tal-UE, li minhabba l-profittabbiltà tagħhom, naturalment jgħaddu mill-ittestjar tas-suq.

2.5. Għalhekk, jidher xieraq li l-Programm InvestEU ma għandux jitqies minn perspettiva iżolata, iżda bħala parti importanti mill-mużajk kumpless ta' strumenti tal-baġit futur tal-UE, li turi biċ-ċar tendenza ġdida fl-allokkazzjoni tal-infiq tagħha li se tikkontribwixxi b'mod deċiżiv biex tingheleb id-diviżjoni tradizzjonali u minghajr futur fit-tul bejn il-kontributori netti u l-benefiċjarji netti.

2.6. Il-programm InvestEU huwa konformi mal-prattiki eżistenti, u meqjusa pożittivi, tal-Fond Ewropew għall-Investimenti Strateġiċi (FEIS) u għaldaqstant, mal-Pjan ta' Investiment għall-Ewropa, li huwa qed ikompli jwessa' b'mod sinifikanti. Jeħtieġ li jiġi applikat il-prinċipju ta' żvilupp gradwali li fuqu jibbaża l-FEIS billi jiġu amalgamati l-istrumenti finanzjarji kollha mfassla ċentralment fil-livell tal-UE.

2.7. Il-programm InvestEU huwa magħmul minn tliet partijiet:

- il-Fond InvestEU, li l-għan ewlieni tiegħu huwa li jimmobilizza r-riżorsi pubbliċi u privati għall-finijiet ta' investiment permezz tal-garanzija tal-baġit tal-Unjoni;
- il-pjattaforma ta' konsulenza tal-InvestEU, li tikkomplementa l-Fond billi tipprovdi kompetenza professjonali għall-proġetti ta' investiment li jkunu qed ifittxu finanzjament;
- il-portal InvestEU, li jikkomplementa l-Fond u li huwa pprezentat fil-forma ta' bażi tad-data faċilment aċċessibbli u li faċli tintuża mill-utenti tiegħu, li jgħaqqad l-investituri u l-proġetti appoġġjati.

3. Kummenti ġenerali

3.1. Il-KESE jilqa' bi pjaċir il-kontinwazzjoni u l-estensjoni ta' strument finanzjarju bbażat fuq il-prinċipju tal-garanzija, li huwa jqis essenzjali b'mod partikolari għall-iżvilupp futur fit-tul tal-baġit tal-UE u tal-implimentazzjoni tiegħu. Il-KESE jqis li l-bażi kapitali tal-Programm InvestEU li tammonta għal EUR 15,2 biljun, kif ukoll l-ammont totali tal-garanzija ta' EUR 47,5 biljun, jindirizzaw b'mod adatt il-hteġa li sal-2027 jiġu xprunati l-investimenti li jammontaw għal EUR 650 biljun. Il-KESE jqis li rata ta' 40 % ta' proviżjonament tal-garanzija tal-Unjoni hija adattata għall-oqsma ta' azzjoni magħżula għall-programm u għall-proġetti li jibbenefikaw minn appoġġ fil-qafas tagħhom.

3.2. Il-KESE jqis għalhekk rilevanti l-għażla tal-kontenut tal-oqsma ta' azzjoni tal-programm, li jiffokaw fuq l-infrastrutturi sostenibbli, l-intrapriżi żgħir u ta' daqs medju, ir-riċerka u l-innovazzjoni u l-investimenti soċjali u l-kompetenzi, kif ukoll id-distribuzzjoni bejniethom tal-ammont totali tal-garanzija li jibbenefikaw minnha. Il-KESE jqis li dawn huma l-aktar oqsma rilevanti għall-użu intensiv ta' strumenti finanzjarji.

3.3. Il-KESE jara żewġ vantaġġi fundamentali fl-istabbiliment tal-Programm InvestEU, li s'issa ma setgħux jinkisbu daqstant fil-kuntest tal-finanzjament mill-baġit tal-UE u tal-użu tal-istrumenti finanzjarji: unifikazzjoni fi programm wiehed ta' diversi programmi li s'issa kienu mifruxa, li ssahhah l-effetti ta' sinerġiji bejniethom, u fl-istess hin, enfasi akbar fuq l-effiċjenza tar-riżorsi allokat li tal-baġit tal-UE minhabba li jehtieg li dawn ikunu soġġetti għal ittestjar għas-suq. Il-KESE jagħraf li t-tishih per se ta' strument ibbażat fuq il-garanziji huwa opportunità unika biex jiġu żgurati biżżejjed riżorsi sabiex isiru investimenti ta' interess pubbliku li nkella ma kinux ikunu possibbli permezz tal-proċeduri tal-użu tal-baġit tal-UE li kienu fis-sehh s'issa; huwa għalhekk li jemmen li dan il-prinċipju jista' jkun promettenti hafna fil-futur. Il-KESE jara l-idea globali tal-Programm InvestEU bħala espressjoni importanti tal-valur miżjud Ewropew.

3.4. Il-KESE jilqa' wkoll b'sodisfazzjon il-benefiċċji prinċipali mistennija tal-Programm InvestEU, jiġifieri: li jinholoq strument li huwa robust biżżejjed biex ikompli jagħti spinta lill-attività ta' investiment u jgħinha tibqa' kostanti fit-tul, mill-inqas fil-livell tagħha ta' qabel l-2009; fl-istess hin, li tiżdied ukoll it-trasparenza u l-effiċjenza tas-sistema ta' strumenti finanzjarji ġestiti b'mod dirett fil-livell tal-Unjoni u li tiġi ispirata b'mod indirett l-implimentazzjoni tal-istrumenti finanzjarji fil-livell tal-Istati Membri (b'mod partikolari ta' dawh li fihom dan il-mod li bih jitwettqu l-mezzi baġitarji f'tit li xejn jirnexxi); imbagħad, li jiġu indirizzati prijoritajiet veri ta' żvilupp tal-UE u li jintużaw metodi moderni ta' finanzjament bħala parti mit-tweġġ tagħhom. Il-KESE jqis ukoll li huwa importanti li n-natura preċiża tal-kontenut tal-għajjnuna pprovduta mill-Programm InvestEU tkun iggwidata mill-indikaturi u mill-istrumenti użati fil-qafas tas-Semestru Ewropew, inklużi l-impenji tal-Istati Membri fil-forma ta' programmi nazzjonali ta' riforma.

3.5. Il-KESE, fil-kuntest tal-paragrafu preċedenti, jenfasizza l-importanza ta' sistema ta' monitoraġġ ta' kwalità għolja, li tiżgura sorveljanza tal-kriterju ta' profittabilità tal-programm InvestEU u tevalwa wkoll is-suċċess fl-użu tal-investimenti privati u pubbliċi; f'dan il-qafas, ir-rwol tal-investiment pubbliku għandu jippermetti aċċellerazzjoni (kollaterali) flimkien mas-sinerġiji mahluqa (effett ta' kontagġu) fuq l-investiment privat iktar 'l isfel fil-katina.

3.6. Dan huwa konformi mal-approċġ ġenerali tal-KESE, kif ukoll ma' għadd ta' Opinjonijiet tiegħu f'dan il-qasam, biex il-Programm InvestEU jkun iffokat fuq il-kisba ta' għanijiet trasversali, imfassla wkoll f'hafna modi minn perspettiva transkonfinali, fuq il-bażi tas-semplifikazzjoni, il-flessibilità, is-sinerġiji u n-natura rimborsabbli, meta jkun hemm adożzjoni gradwali tar-regola li l-baġit tal-UE ma għandux ikun neċessarjament sinonimu ma' għotja, iżda jista' jingħata jew jiġi investit b'mod ieħor. Minhabba f'hekk, tirriżulta qabza fil-kwalità minn "semplici" ridistribuzzjoni ta' nfiq imdahhal fil-baġit għal investimenti reali ta' interess pubbliku.

3.7. L-adożzjoni tal-approċġ imsemmi iktar kmieni żżid il-flessibilità biex jiżdied l-ammont totali ta' investimenti sostnuti, li nkella ma kienx ikun possibbli bl-użu ta' metodi tradizzjonali. Barra minn hekk, dan il-mekkanizmu jagħmilha possibbli li r-riżorsi finanzjarji privati jiġu kkombinati mal-proġetti ta' interess pubbliku, b'mod partikolari fil-każijiet fejn ikun hemm riskju ta' falliment tas-suq. Hawnhekk teżisti niċċa ta' investiment vojta, li fiha l-kapital privat qatt mhu se jirriskja li jidhol, fin-nuqqas ta' garanzija pubblika adegwata.

3.8. Il-KESE jirrakkomanda li l-proposta għal regolament tiddeskrivi u tiddetermina aktar u b'mod aktar esplicitu, il-possibilitajiet reali biex ir-riżorsi differenti jiġu kkombinati mal-possibilitajiet li joffri l-Programm InvestEU; il-possibilitajiet biex ir-riżorsi jiġu kkombinati huma għan iddikjarat, li madankollu jista' jiffaċċja ostakli prattiċi fin-nuqqas ta' manwal ta' spjegazzjoni. Mil-lat tal-baġit tal-UE, għandu jkun possibbli li fi hdan il-proġett jiġu kkombinati riżorsi finanzjarji differenti, f'zewġ direzzjonijiet: bħala kontribuzzjoni ta' fondi fil-qafas tal-ġestjoni maqsuma favur il-programm InvestEU, kif ukoll bħala l-kontribuzzjoni tal-programm InvestEU għall-istrumenti finanzjarji nazzjonali, mahluqa skont il-bżonn, u implimentati fil-qafas tal-ġestjoni maqsuma. Ir-regoli implimentattivi relatati għandhom jiżguraw li din il-flessibilità tkun inkluża fir-Regolament.

3.9. Bl-istess mod, il-KESE jirrakkomanda li tiġi stabbilita tipoloġija ta' proġetti disponibbli għall-programm InvestEU, kif ukoll ta' dawk li għalihom huwa aktar xieraq li jintuza l-prinċipju ta' għotjiet (jiġifieri dawk li għalihom il-profittabbiltà finanzjarja diretta hija improbabbli, jekk mhux impossibbli, inkluż fuq terminu twil).

3.10. Fil-kuntest tal-proposta dwar il-Programm InvestEU u fil-qafas usa' tal-pakkett ta' miżuri relatati mal-qafas finanzjarju pluriennali għall-perjodu 2021-2027, il-KESE jirrakkomanda li jiġu evalwati l-benefiċċji ekonomiċi li pproduċa s'ssa l-FEIS għal kull wiehied mill-Istati Membri, inklużi perspettivi ġenerali dwar l-istat tal-implimentazzjoni tar-riżorsi finanzjarji u tal-benefiċċji li dawn ippermettew li jinkisbu. Din l-evalwazzjoni se tkun partikolarment importanti biex il-Programm InvestEU, bħala strument ġdid fil-finanzjament tal-UE, ikun jista' jiffoka direttament fuq il-prijoritajiet veri ta' investment u jindirizza whud min-nuqqasijiet assoċjati mal-arrangamenti ta' użu tal-baġit tal-UE prevalenti s'ssa. Hawnhekk ukoll, hemm lok biex jiġu inklużi l-entitajiet tas-soċjetà civili organizzata, li permezz tagħhom ikun possibbli li jiġi valorizzat is-siwi tal-proġetti Ewropej mill-perspettiva tal-prosperità u l-benesseri u li dan jiġi spjegat b'mod li jinftehem.

4. Kummenti speċifiċi

4.1. Il-KESE jilqa' bi pjaċir il-possibbiltà li, fil-qafas tal-Programm InvestEU, jiġi stabbilit fuq bażi volontarja kompartiment iddedikat permezz ta' riżorsi inizjalment maħsuba pereżempju għall-politika ta' koeżjoni. Peress li dan huwa mod ġdid ta' allokazżjoni tar-riżorsi, il-KESE jirrakkomanda li jitfassal manwal ta' struzzjonijiet sabiex jiġu ffaċilitati operazzjonijiet simili.

4.2. Il-KESE jiġbed l-attenzjoni għall-htieġa li d-delineazzjoni tal-kontenut tal-erba' oqsma ta' azzjoni prinċipali tal-Programm InvestEU tiġi rikonċiljata b'mod aktar preċiż mal-ispeċifikazzjoni aktar dettaljata ta' azzjonijiet appoġġjati fl-Anness II. Għall-finijiet ta' gwida aktar Prattika għall-promoturi ta' proġetti, il-KESE jirrakkomanda li l-Anness II jiġi żviluppat aktar bir-reġqa bil-ghan li jinkiseb livell oghla ta' koerenza tal-kontenut tiegħu mal-formulazzjoni tal-Kapitolu II tal-proposta għal regolament.

4.3. Il-KESE jilqa' bi pjaċir il-fatt li tiġi identifikata soluzzjoni f'każ li, għal xi raġuni jew ohra, ir-riżorsi għall-garanzija mill-baġit tal-UE ma jkunux biżżejjed biex jiżguraw l-ammont mistenni ta' investimenti jew f'każ li l-kundizzjonijiet ta' redditu tal-fondi jiddeterjoraw.

4.4. Il-KESE huwa tal-fehma li l-Programm InvestEU huwa waħda mill-possibbiltajiet għall-iżvilupp tal-istituzzjonijiet tas-suq finanzjarju fl-Istati Membri; huwa għalhekk ukoll li jqis li huwa ta' benefiċċju kbir li jingħata aktar spazju lill-imsieħba nkarigati mill-implimentazzjoni fil-livell nazzjonali. F'dan il-kuntest, huwa jenfasizza l-htieġa li dawn tal-ahħar jintgħażlu bir-reġqa, mingħajr l-ebda diskriminazzjoni, fuq il-bażi tar-rekwiżiti rilevanti abbażi tal-kompetenza tagħhom, filwaqt li tkun żgurata rappreżentanza ġusta u ekwa bejn l-Istati Membri.

4.5. Il-KESE jqis li huwa essenzjali li s-shab inkarigati mill-implimentazzjoni jkunu kapaċi jagħtu kontribut deġġiem għall-ilhuq tal-ghanijiet tal-Programm InvestEU, mhux biss biex jiġi żgurat li dan jaħdem bla xkiel iżda wkoll li dan ikun jista' jikkontribwixxi permezz tar-riżorsi finanzjarji tiegħu stess u li jdaħħal fis-sistema investituri privati u pubbliċi nazzjonali ohra, li jipprovdi kopertura adegwata fit-territorju u fis-settur ikkonċernat u li qabel kollox ikun kapaċi jindirizza b'mod preċiż u komprensiv in-nuqqasijiet tas-suq u s-sitwazzjonijiet ta' investment mhux ottimali.

4.6. Il-KESE jitlob li tingħata spjegazzjoni aktar dettaljata tal-mod li bih se jiġi eżerċitat ir-rwol tas-sieħeb inkarigat mill-implimentazzjoni privileġġat, jiġifieri l-Bank Ewropew tal-Investment, u l-mod li bih se jiġi żgurat li l-attività tal-imsemmi sieħeb inkarigat mill-implimentazzjoni privileġġat ma twassalx għall-marginalizzazzjoni tas-shab l-ohra inkarigati mill-implimentazzjoni, u qabel kollox dawk li jaħdmu fil-livell nazzjonali.

4.7. Il-KESE jirrakkomanda li l-kompartiment "tal-UE" tal-Fond ikun iffokat tassew fuq il-promozzjoni ta' proġetti transkonfinali u li fil-qafas tiegħu jiġu promossi l-proġetti li huma relatati ma' sitwazzjonijiet ta' falliment tas-suq jew sitwazzjonijiet ta' investment mhux ottimali li jolqtu lill-Unjoni kollha, u li għalhekk jipprovdu valur miżjud Ewropew ċar.

4.8. Huwa għalhekk li l-KESE jilqa' l-obbligu fuq l-imsieħba nkarigati mill-implimentazzjoni li jkopru t-territorju ta' mill-inqas tliet Stati Membri. Fl-istess hin, madankollu, il-KESE jqis li hemm lok għal flessibbiltà fl-indirizzar tal-htigijiet speċifiċi ta' investment nazzjonali u reġjonali, li l-ewwel u qabel kollox għandhom jiġu pprovduti mill-kompartiment tal-Istat

Membru kkonċernat, b'sinergija stretta mal-pakkett nazzjonali garantit fil-kuntest tal-politika ta' koeżjoni. Il-KESE jenfasizza f'dan il-kuntest l-importanza tal-investiment fil-kapital uman u l-infrastruttura soċjali, li jikkontribwixxu għat-twettiq tal-potenzjal tat-tkabbir fit-tul (tagħlim tul il-ħajja, netwerk ta' servizzi soċjali u akkomodazzjoni affordabbli) u l-iżgurar tal-kompetittività tas-sistema ekonomika tal-UE.

Brussell, is-17 ta' Ottubru 2018.

Il-President
tal-Kumitat Ekonomiku u Soċjali Ewropew
Luca JAHIER
